



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 17.12.2025



காந்தி மீதான வன்மம்!

இந்தியாவின் அடையாளச் சொல்லாக 'காந்தி தேசம்' என்று சொல்லப்பட்டது. இப்போது அந்த அடையாளச் சொல்லை அழிக்கும் செயலை ஒன்றிய பா.ஜ.க. அரசு செய்து வருகிறது.

'மகாத்மா காந்தி 100 நாள் வேலை உறுதித் திட்ட'த்தின் பெயரை மாற்றி விட்டார்கள். அதற்கு வைத்திருக்கும் பெயரை அவர்களால் மட்டும் தான் சொல்ல முடியும். 'விக்கித் பாரத் ராமாஜி திட்டம்' என்பது இதன் பெயராம். சில காலம் கழித்து அந்தத் திட்டத்தையே தூக்கி விடுவார்கள். அதுதான் உண்மை.

“தேசத்தந்தை காந்தியடிகளின் மீதுள்ள வன்மத்தால் அவர் பெயரைத் தூக்கிவிட்டு, வாயில் நுழையாத வடமொழிப் பெயரைத் தீனித்திருக் கிறார்கள். 100 விழுக்காடு ஒன்றிய அரசின் நிதியில் செயல்படுத்தப்பட்டு வரும் திட்டத்துக்கு இனி 60 விழுக்காடு மட்டுமே நிதி ஒதுக்குவார்களாம். பல கோடிப் பேரை வறுமையின் பிடியில் இருந்து மீட்டு, மாண்புடன் வாழ வழிவகுத்த ஒரு திட்டத்தை ஆணவத்துடன் அழிக்கப் பார்க்கிறது ஒன்றிய பா.ஜ.க. அரசு” என்று கடும் எச்சரிக்கை செய்துள்ள தமிழ்நாடு முதலமைச்சர் மு.க.ஸ்டாலின் அவர்கள்.

“நாட்டிலேயே வறுமையை முழுமையாக ஒழித்துச் சாதனை படைத்துள்ள தற்காகவே நம் தமிழ்நாடு தண்டிக்கப்பட உள்ளது. வறுமை இல்லாத மாநிலம் என்பதற்காக, இருப்பதிலேயே குறைவாகத்தான் இத்திட்டத்தின் பயன்கள் தமிழ்நாட்டு மக்களுக்குக் கிடைக்குமாம்” என்றும் சொல்லி இருக்கிறார்கள்.

அதாவது, ஒன்றிய பா.ஜ.க. அரசு செய்வது, காந்தி பெயரைத் தூக்குவது மட்டுமல்ல. இந்தத் திட்டத்தையே சிதைக்க நனைக்கிறது. பல கோடிப் பேரை வறுமையின் பிடியில் இருந்து மீட்டு, மாண்புடன் வாழ வழிவகுத்த ஒரு திட்டத்தை ஆணவத்துடன் அழிக்கப் பார்க்கிறது ஒன்றிய பா.ஜ.க. அரசு!

நூறு நாள் வேலைத் திட்டம் என்று பொதுவாக அழைக்கப்படும் இந்தத் திட்டத்துக்கு மகாத்மா காந்தி தேசிய ஊரக வேலை உறுதியளிப்புச் சட்டம் (Mahatma Gandhi National Rural Employment Guarantee Act (MNREGA)) என்று பெயர். காங்கிரஸ் கூட்டணி அரசின் பிரதமராக இருந்த மன்மோகன் சிங் ஆட்சி காலத்தில் கொண்டுவந்த வேலை உறுதியளிப்புத் திட்டம் இது. இச்சட்டம் 25.05.2005 அன்று தேசிய ஊரக வேலை உறுதியளிப்புத் திட்டம் என்ற பெயரில் கொண்டு வரப் பட்டது. 2009 அண்ணல் காந்தியடிகள் பிறந்த நாளன்று 'மகாத்மா காந்தி தேசிய ஊரக வேலை உறுதியளிப்புத் திட்டம்' என்று பெயர் மாற்றப்பட்டது.

கிராமப்புறத்தில் வேலை செய்ய விருப்பம் உள்ள வயது வந்தவர்களுக்கு, அரசின் குறைந்த ஊதியத்துடன், ஒரு நிதியாண்டில் 100 நாட்களுக்கு உடனுழைப்பு வேலைவாய்ப்பு அளிக்கும் திட்டம் இது. கிராமங்களின் உட்கட்டமைப்பைச் சரி செய்ய அந்தக் கிராமத்து மக்களுக்கே வாய்ப்பு தரப்பட்டது. அதற்கான ஊதியம் தரப்பட்டது. இது கிராமப்புற மக்களின் வாழ்க்கைக்கு ஓரளவு உத்தரவாதம் தரும் திட்டமாக அமைந்தது. பா.ஜ.க. ஆட்சி வந்தது முதல் இத்திட்டத்தைக் குறி வைத்தது.

ஏழைகள், ஒடுக்கப்பட்ட மக்களுக்கு இது போன்ற உதவிகள் கிடைப்பது பா.ஜ.க.வுக்கு எப்போதுமே பிடிக்காது. காப்பீட்டுகளுக்கு கோடிகளில் சலுகைகளை வழங்கி அவர்களை வாழ வைக்கும் பா.ஜ.க., இப்போது இது போன்ற அப்பாவிக்குத்த தரும் 100 ரூபாயைக் கூட பெரிய செலவாகப் பார்க்கும். எனவே, வேலை நாட்களைக் குறைத்தார்கள். ஆட்களின் எண்ணிக்கையைக் குறைத்தார்கள். பின்னர் பணம் தருவதையே நிறுத்தினார்கள். ஒவ்வொரு மாதமும் ஒன்றிய அரசிடம் கெஞ்சி பணத்தை வாங்கும் சூழலையே உருவாக்கினார்கள்.

ஏன் ஒழுங்காகப் பணம் கொடுக்கவில்லை என்று மகாராஷ்டிரா, ஜார்க்கண்ட், மேற்கு வங்கம், பீகார், ராஜஸ்தான் மாநில ஆளுநர்களுக்கு தேசிய மனித உரிமை ஆணையம் நோட்டீஸ் அனுப்பிய காட்சியையும் பார்த்தோம்.

மகாத்மா காந்தி தேசிய ஊரக வேலை வாய்ப்பு உறுதி அளிப்புத் திட்டத்தின் மூலமாக தமிழ்நாட்டுக்குத் தர வேண்டிய 4,034 கோடி ரூபாயை ஒன்றிய பா.ஜ.க. அரசு கொடுக்காததைக் கண்டித்து தமிழ்நாடு முழுக்க மக்கள் திரள் ஆர்ப்பாட்டங்களை கடந்த மார்ச், ஏப்ரல் மாதம் தி.மு.க. நடத்தியது. 100 நாள் வேலைத் திட்டத்தின் கீழ் தமிழ்நாட்டிற்கு வழங்க வேண்டிய நிதியை விடுவிக்காமல் இருப்பதைச் சுட்டிக்காட்டி, ஜனவரி 13ஆம் நாள் பிரதமருக்கு கடிதம் எழுதினார் முதலமைச்சர். அதன் பிறகும் நிதி தரவில்லை.

ஒன்றிய அரசு வழங்காவிட்டாலும் 100 நாள் வேலைத் திட்டத்தில் மாநில அரசின் பங்களிப்புக்குரிய நிதியின் மூலம் ஊதியத்தை தமிழ்நாடு அரசு வழங்கியது. பெயர் ஒன்றிய அரசின் திட்டம். ஆனால் நிதி கொடுப்பது மாநில அரசு. **‘கல்யாணம் அவருக்குத்தான், சட்டை என்னுடையது’** என்று சொல்வதைப் போல நடந்து கொண்டது பா.ஜ.க. அரசு. பணம் கொடுக்காத திட்டத்துக்கு இப்போது பேரை மாற்றத் துடிக்கிறார்கள்.

அண்ணல் காந்திக்கும் பா.ஜ.க.வுக்கும் எந்தத் தொடர்பும் இல்லை. அவரை உயிரற்ற உடலாக ஆக்கியவர்கள் யார்? அழித்தவர்களின் வாழ்க்கை யார்? அழித்தவர்களைக் கொண்டாடுபவர்கள் யார் என்பதெல்லாம் இந்திய நாடு அறிந்த வரலாறுகள் தான். அதனையே தான் ஆட்சியில் அமர்ந்த பிறகும் செய்கிறார்கள்.

மத நல்லணக்கத்தின் அடையாளமாக இருந்த அவரை 'பொது இடத்தில் மலம் கழிக்கக் கூடாது' என்று சொன்னதன் அடையாளமாக 'சுவை பாரத்' திட்ட முகமாக மாற்றினார்கள். இப்போது அதுதான் தொடர்கிறது.

திட்டத்தில் இருந்து காந்தி பெயரை நீக்குவது என்பது அற்ப சந்தோஷம். அவ்வளவுதான். காந்தியம் என்பது உணர்வுகளில் ஒன்றாக இந்திய நாட்டு மக்களின் மனங்களில் இருக்கிறது. அதனைச் சிதைக்க யாராலும் முடியாது.



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று (16.12.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கழக நிர்வாகிகளை சந்திக்கும் நிகழ்வில், வாணியம்பாடி மற்றும் ஆம்பூர் சட்டமன்றத் தொகுதிகளுக்குட்பட்ட கழக நிர்வாகிகளை தனித்தனியாகச் சந்தித்து பேசினார். அப்போது கழக நிர்வாகிகளுக்கு புத்தகத்தையும் வழங்கினார்.



முதலமைச்சர் மு.க.ஸ்டாலின் அவர்களை நேற்று (16.12.2025) சென்னை, அண்ணா அறிவாலயத்தில், மறுமலர்ச்சி திராவிட முன்னேற்றக் கழக பொதுச் செயலாளர் வைகோ அவர்கள் நிர்வாகிகளுடன் சந்தித்து, திருச்சி முதல் மதுரை வரை தனது தலைமையில் நடைபெறும் சமத்துவ நடைப்பயணத்தை முதலமைச்சர் அவர்கள் ஜனவரி 2, 2026 அன்று திருச்சிராப்பள்ளி உழவர் சந்தை திடலில் தொடங்கி வைக்கவுள்ள விழாவிடாக அழைப்பிதழை வழங்கினார். உடன் பொதுப்பணித் துறை அமைச்சர் எ.வ.வேலு உள்ளார்.



முதலமைச்சர் மு.க.ஸ்டாலின் அவர்களை நேற்று (16.12.2025) சென்னை, அண்ணா அறிவாலயத்தில், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் பெ.சண்முகம், மத்திய குழு உறுப்பினர் திருமதி வாசுகி மற்றும் நிர்வாகிகள் சந்தித்துப் பேசினார்கள்.



முதலமைச்சர் மு.க.ஸ்டாலின் அவர்களை நேற்று (16.12.2025) சென்னை, அண்ணா அறிவாலயத்தில், பீகார் மாநிலத்தைச் சார்ந்த இந்திய கம்யூனிஸ்ட் கட்சி (மார்க்சிஸ்ட் லெனினிஸ்ட்) விபரேஷன் கட்சியின் நாடாளுமன்ற உறுப்பினர் ராஜா ராம் சிங் சந்தித்துப் பேசினார். உடன் இந்திய கம்யூனிஸ்ட் கட்சி (எம்.எல்.) விபரேஷன் கட்சியின் மாநிலச் செயலாளர் ஆசைதம்பி, அரசியல் குழு உறுப்பினர் சங்கர் ஆகியோர் உள்ளனர்.

புதுச்சேரியில் 1 லட்சம் வாக்காளர்கள் நீக்கம்!

புதுச்சேரி, டிசு. 17 - புதுச்சேரி யூனியன் பிரதேசத்தில் வரைவு வாக்காளர் பட்டியல் வெளியிடப்பட்டது.

இதன்படி, புதுச்சேரி மாவட்டத்தில் மட்டும் 7 லட்சத்து 66 ஆயிரம் பேர் வாக்காளர் பட்டியலில் உள்ளனர். 85 ஆயிரத்து நீக்கப்பட்டுள்ளனர்.

531 பேர் வாக்காளர் பட்டியலில் இருந்து நீக்கப் பட்டுள்ளதாகவும், 58 லட்சத்திற்கும் மேற்பட்டவர்கள் நீக்கப்பட

விக்கம் 10.04 சதவீதம் என்றும் தெரிவிக்கப்பட்டுள்ளது. மேலும் புதுச்சேரி யூனியன் பிரதேசம் முழுவதும் ஒரு லட்சத்திற்கும் மேற்பட்டோர் வாக்காளர் பட்டியலில் இருந்து நீக்கப்பட்டுள்ளனர்.

தகுதியான வாக்காளர்கள் நீக்கப்பட்டிருந்தால் ஜனவரி 15 வரை வாக்குரிமை கோரி விண்ணப்பிக்கலாம் என்றும் அறிவிக்கப்பட்டுள்ளது. இறுதி வாக்காளர் பட்டியல் பிரிவரி 14ம் தேதி வெளியிடப்படும் என்றும் அறிவிக்கப்பட்டுள்ளது.

மேற்குவங்கம்!

மேற்குவங்க மாநிலத்தில் வெளியிடப்பட்டுள்ள வரைவு வாக்காளர் பட்டியலில் இருந்து 58 லட்சத்திற்கும் மேற்பட்டவர்கள் நீக்கப்பட

வுள்ளதாக ஆணையம் தெரிவித்துள்ளது.

தமிழ்நாடு, மேற்கு வங்கம், குஜராத், மத்திய பிரதேசம் உள்ளிட்ட 12 மாநிலங்கள் மற்றும் யூனியன் பிரதேசங்களில், தேர்தல் ஆணையம் கடந்த மாதம் எஸ்.ஐ.ஆர். பணியை தொடங்கியது.

இப்பணிகள் நிறைவடைந்த நிலையில், மேற்குவங்க மாநிலத்திற்

கான வரைவு வாக்காளர் பட்டியலை தேர்தல் ஆணையம் வெளியிட்டது. அதன்படி, 58.8 லட்சம் வாக்காளர்கள் நீக்கப்பட்டுள்ளதாகவும், இதில், 24 லட்சம் பேர் இறந்துவிட்டவர்கள் என்றும், 1 லட்சத்து 38 ஆயிரம் பேர் போலி வாக்காளர்கள் என்றும், நிரந்தரமாக இடம் பெயர்ந்தவர்கள் 19 லட்சம் பேர் என்றும் தெரிவிக்கப்பட்டுள்ளது.